



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2226/81 - 2021 මැයි මස 08 වැනි සෙනසුරාදා - 2021.05.08

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ඌව පළාතේ පළාත් සභාව

ඌව පළාත් ගරු ආණ්ඩුකාරතුමාගේ නිවේදන

1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය සමඟ කියවිය යුතු 252 වන අධිකාරිය වන මහා නගර සභා ආඥා පනතේ 277 වගන්තිය අනුකූල කරමින් ඌව පළාත තුළ පිහිටුවා ඇති පළාත් පාලන ආයතනවල පරිපාලනය අධීක්ෂණය කිරීම සඳහා වූ බලතල ක්‍රියාත්මක කිරීම සම්බන්ධයෙන් හා ඊට අදාළ හෝ අනුෂංගික කරුණු සම්බන්ධයෙන් විධිවිධාන සැලැස්වීම සඳහා පනවා ඇති ඌව පළාතේ පළාත් සභාවේ, 2011 අංක 2 දරන ප්‍රඥප්තිය යනුවෙන් හඳුන්වනු ලබන පරිපාලනය අධීක්ෂණය කිරීමේ බලය පිළිබඳ 2011 අංක 2 දරන ප්‍රඥප්තියේ 2(2) වගන්තිය මගින් මා වෙත පැවරී ඇති බලතල ප්‍රකාරව, ඌව පළාත් ආණ්ඩුකාරවර ඒ.ජේ.එම්.මුසම්මිල් වන මා, එකී ප්‍රඥප්තියේ 2(1) වන උප වගන්තියේ (ආ) හා (ඇ) වගන්තිවල සඳහන් කරුණු කිසිවක් බදුල්ල මහා නගර සභාවේ ගරු නගරාධිපතිවරයා ඇතුළු සභාව විසින් සිදුකර ඇත්තේද යන්න පිළිබඳව සොයා බලා 2021.02.09 දින සිට මාස 03 ක කාලසීමාවක් ඇතුළත පරීක්ෂා කොට මා වෙත වාර්තා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍ර (අතිවිශේෂ) අංක 2214/28 හා 2021 පෙබරවාරි 09 වැනි දිනැති නිවේදනය මගින්, අධිකරණ නිලධාරී, විශ්‍රාමලත් අධිකරණ විනිසුරු එච්.එම්.ආර්.අනුර කුමාර මහතා පත් කරන ලදී.

අදාළ පරීක්ෂණ වාර්තාව ලබා දීම සඳහා වූ කාලය ප්‍රමාණවත් නොවන බැවින් දැනට ලබා දී ඇති කාල සීමාව දීර්ඝ කර දෙන ලෙස අධිකරණ නිලධාරී, විශ්‍රාමලත් අධිකරණ විනිසුරු එච්.එම්.ආර්.අනුර කුමාර මහතා විසින් මාගෙන් කරන ලද ඉල්ලීම හා පවත්නා තත්ත්වයද සැලකිල්ලට ගෙන එම පරීක්ෂණ වාර්තාව ලබා දීම සඳහා වූ කාල සීමාව 2021.05.31 දින දක්වා දීර්ඝ කිරීමට තීරණය කරන ලද බව මෙයින් දන්වා සිටිමි.

ඒ. ජේ. එම්. මුසම්මිල්,
ඌව පළාත් ආණ්ඩුකාරවර.

වර්ෂ 2021 ක් වූ මැයි මස 08 වැනි දින,
ඌව පළාත් ආණ්ඩුකාරවර කාර්යාලයේ දී ය.

05-421

